

केंद्रीय गुन्हे अन्वेषण (सी.बी.आय.) यांनी दाखल केलेली  
प्रकरणे त्वरेने निकाली काढण्यासाठी मुंबई येथे १ व  
नागपूर येथे २ याप्रमाणे एकूण ३ विशेष न्यायालये स्थापन  
करण्यासाठी नवीन पदे निर्माण करण्याबाबत..

**महाराष्ट्र शासन**  
**विधी व न्याय विभाग**

**शासन निर्णय क्रमांक: विशेष १३१३/प्र.क्र.६४/ नऊ**

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: २ मे, २०१३

**वाचा —**

१) शासन निर्णय क्रमांक: विधी व न्याय विभाग, सीआरसी१००९/प्र.क्र.८०/नऊ, दि.१६.११.२०१०

**प्रस्तावना —**

मा. सर्वोच्च न्यायालयाने, सीआरआय. अपील क्र.८८-९३/०३, केंद्रीय गुन्हे अन्वेषण शाखा (सी.बी.आय.), जयपूर विरुद्ध सौरीन रसिकलाल शाह व इतर या प्रकरणी दि. ३०.१.२०१३ रोजी झालेल्या सुनावणीच्या वेळी "केंद्रीय गुन्हे अन्वेषण (सी.बी.आय.) शाखेने तपास करून न्यायालयात दाखल केलेली प्रकरणे तातडीने निकाली काढण्यासाठी देशातील विविध राज्यात एकूण २२ विशेष न्यायालये (आवश्यक स्तरांवरील मान्यता, साधनसामुग्री व मनुष्यबळाससहित) ८ आठवड्यांच्या आत कार्यान्वित करावीत" असे निदेश दिले आहेत. मा.सर्वोच्च न्यायालयाच्या निदेशानुसार सदर २२ न्यायालयांपैकी, महाराष्ट्र राज्यात मुंबई येथे १ व नागपूर येथे २ अशी एकूण ३ विशेष न्यायालये कार्यान्वित करण्याच्या सूचना केंद्रशासनाच्या दि.११.२.२०१२, दि १३.२.२०१३ व मार्च, २०१३च्या पत्रान्वये दिल्याआहेत. तसेच मा. सर्वोच्च न्यायालयाने, केंद्रीय गुन्हे अन्वेषण शाखा (सी.बी. आय.), जयपूर विरुद्ध सौरीन रसिकलाल शाह या प्रकरणामध्ये मध्ये दि.३.४.२०१३ रोजी झालेल्या सुनावणीच्या वेळी, महाराष्ट्र राज्याचे मा. मुख्य सचिव व वित्त विभाग यांना सदर ३ विशेष सी.बी.आय. न्यायालये एक महिन्याच्या आत निश्चितपणे स्थापन करण्याचे निदेश दिले आहेत.

२. राज्यात केंद्रीय गुन्हे अन्वेषण (सी.बी.आय.) यांनी दाखल केलेली प्रकरणे चालविण्यासाठी मुंबई येथे ३ व पुणे, नागपूर व अमरावती येथे प्रत्येकी १ याप्रमाणे एकूण ६ विशेष न्यायालये दिनांक १६.११.२०१० च्या शासन निर्णयान्वये स्थापन करण्यात आली आहेत. त्याच धर्तीवर राज्यातील मुंबई येथे १ व नागपूर येथे २ याप्रमाणे एकूण ३ विशेष न्यायालये, मा. सर्वोच्च न्यायालयाच्या निदेशानुसार, स्थापन करण्याचा व त्यासाठी न्यायाधीशांच्या पदासह त्यांना आवश्यक असलेल्या सहाय्यभूत कर्मचाऱ्यांची पदे निर्माण करण्याचा प्रस्ताव शासनाच्या विचाराधीन होता.

### शासन निर्णय—

मा. सर्वोच्च न्यायालयाच्या निदेशानुसार, केंद्रीय गुन्हे अन्वेषण शाखा (सी.बी.आय.) यांनी तपास केलेली प्रकरणे त्वरेने निकाली काढण्यासाठी मुंबई येथे १ व नागपूर येथे २ याप्रमाणे एकूण ३ विशेष न्यायालये स्थापन करण्यात येत आहे. सदर प्रत्येक न्यायालयासाठी खालीलप्रमाणे ५ पदे याप्रमाणे ३ न्यायालयांसाठी एकूण १५ पदे निर्माण करण्यात येत आहेत.

अ. क्र.	पदनाम	वेतनश्रेणी (रुपये)	पद संख्या (१ न्यायालयासाठी)	एकूण पद संख्या (३ न्यायालयासाठी)
१	न्यायाधीश	५१५५०-१२३०-५८९३०-१३८०-६३०७०	१	३
२	लघुलेखक(उ.श्रे)	९३००-३४८०० + ग्रे.वे.रु.४४००	१	३
३	शिरस्तेदार	९३००-३४८०० + ग्रे.वे.रु.४३००	१	३
४	लिपिक-टंकलेखक	५२००-२०२०० + ग्रे.वे.रु.१९००	१	३
५	शिपाई	४४४०-७४४० + ग्रे.वे.रु.१३००	१	३
	<b>एकूण</b>		<b>५</b>	<b>१५</b>

२. सदर न्यायालयांकरिता (प्रत्येक न्यायालयाकरिता १ वाहचालक) वाहनचालकांची ३ पदे कंत्राटी पध्दतीने भरण्यात यावी.

३. वर नमूद केलेली १५ पदे निर्माण करण्यास आणि ती विहित कार्यपध्दतीचा अवलंब करून भरण्यात आलेल्या दिनांकापासून प्रथमतः दिनांक २८ फेब्रुवारी, २०१४ पर्यंत चालू ठेवण्यास मंजुरी देण्यात येत आहे. सदर अस्थायी पदांना दिनांक २८ फेब्रुवारी, २०१४ नंतर पुढील मुदतवाढ घेणे आवश्यक राहिल.

४. या विशेष न्यायालयांमध्ये फक्त केंद्रीय गुन्हे अन्वेषण शाखा (सी.बी.आय.) यांनी दाखल केलेली प्रकरणे चालविण्यात येतील. या व्यतिरिक्त इतर कोणतीही प्रकरणे चालविण्यात येणार नाहीत.

५. सदर न्यायालयांसाठीच्या व १५ पदांच्या वेतनावरील आवर्ती / अनावर्ती खर्चाची तरतुद पुरवणी मागणीद्वारे करण्यात येईल.
६. सदर विशेष न्यायालये मा.उच्च न्यायालय, मुंबई यांनी निश्चित केलेल्या दिनांकापासुन कार्यरत होतील.
७. या प्रस्तावावर येणारा खर्च "मागणी क्रमांक जे-१, २०१४ - न्यायदान (दत्तमत), १०५- दिवाणी व सत्र न्यायालये, (०१) (०१) मुंबई शहर दिवाणी व सत्र न्यायाधीश (०१) सांकेतांक क्रमांक (२०१४ ०१६ ३) व "मागणी क्रमांक जे-१, २०१४, न्यायदान, (दत्तमत) १०५ दिवाणी व सत्र न्यायालये (०२)(०१) जिल्हा व सत्र न्यायाधीश, संकेतांक क्रमांक(२०१४ ०१७२) " या लेखाशिर्षाखाली भागविण्यात यावा.
८. या न्यायालयांसाठी येणा-या आवर्ती / अनावर्ती खर्चाची तरतुद प्रथम राज्य शासनाने करावयाची असुन या संपूर्ण खर्चाची प्रतिपुर्ती केंद्रशासनाकडुन करण्यात येणार आहे. वित्त विभागाने सुचीत केल्यानुसार केंद्रशासनाकडुन सदर खर्चाची १००% प्रतिपुर्ती घेण्यात येईल. केंद्रशासनाने प्रतिपुर्ती करण्याचे बंद केल्यास त्यावेळच्या परिस्थितीनुरूप सदर पदे रद्द करण्याचा निर्णय घेण्यात येईल.
९. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक २५४/२०१३/व्यय-६, दिनांक २३.४.२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०५०२१२२६०५०६१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.सो.शिंदे)

सॉलिसिटर-नि-सहसचिव, महाराष्ट्र शासन

प्रत,

- १) महाप्रबंधक, उच्च न्यायालय, मुंबई,
- २) पोलीस महासंचालक, मुंबई ,

- ३) पोलीस महानिरीक्षक, केंद्रीय गुन्हे अन्वेषण (सी.बी.आय.), मुंबई,
- ४) प्रमुख न्यायाधीश, नगर दिवाणी व सत्र न्यायालय, मुंबई,
- ५) प्रमुख न्यायाधीश, जिल्हा व सत्र न्यायालय, नागपूर,
- ६) पोलीस अधिक्षक, केंद्रीय गुन्हे अन्वेषण शाखा(सी.बी.आय.), ११ ए, तन्ना हाऊस, नाथालाल पारेख मार्ग, कुलाबा, मुंबई ४०००३९.
- ७) महालेखापाल- एक (लेखापरीक्षा/लेखा व अनुज्ञेयता), महाराष्ट्र, मुंबई,
- ८) महालेखापाल-दोन (लेखापरीक्षा/लेखा व अनुज्ञेयता), महाराष्ट्र, नागपूर,
- ९) अधिदान व लेखा अधिकारी, मुंबई,
- १०) निवासी लेखा अधिकारी, मुंबई,
- ११) वित्त विभाग/ व्यय-६,
- १२) विधी व न्याय विभाग कार्यासन-२३, २४ व २५,
- १३) निवड नस्ती